

## निरीक्षण टिप्पणी ग्राम पंचायत कुरारा देहात मजरा खिरवा

निरीक्षणकर्ता अधिकारी—  
पदनाम—  
दिनांक—

उदयवीर सिंह यादव, आई०ए०एस०  
जिलाधिकारी, हमीरपुर।  
12 मई, 2016

दिनांक 12-05-2016 को अपरान्ह में मेरे द्वारा विकास खण्ड कुरारा के अंतर्गत ग्राम पंचायत कुरारा देहात के मजरा खिरवा का भ्रमण कर सूखे/पेयजल की स्थिति का जायजा लिया गया एवं चौपाल लगाकर ग्रामवासियों की समस्याओं को सुना गया। भ्रमण के दौरान उप जिलाधिकारी हमीरपुर, ग्राम प्रधान एवं ग्रामवासी उपस्थित रहे।

जनपद में आई-स्पर्श योजना के अंतर्गत एस०पी० रूरल सोल्यूशन प्रा०लि० नामक संस्था द्वारा कारपोरेट सोशल रेस्पान्सबिलिटी(सी०एस०आर०) के तहत चयनिम ग्राम खिरवा में स्थापित वाटर प्यूरीफायर प्लांट का निरीक्षण कर इसका उद्घाटन किया गया। इस प्लांट के तहत ग्राम के प्राइमरी विद्यालय भवन के सामने आर०ओ० प्लांट स्थापित किया गया है। सम्बन्धित संस्था के उपस्थित पदाधिकारियों द्वारा उक्त प्लांट हेतु एक बोरिंग स्थापित कराये जाने का अनुरोध किया गया। अधिशाषी अभियन्ता जल निगम से अपेक्षा की गयी कि उक्त स्थल पर एक बोरिंग स्थापित किये जाने हेतु यथाशीघ्र कार्यवाही करें। ग्रामवासियों को उक्त प्लांट से उन्हें निशुल्क आर०ओ० द्वारा शोधित पेयजल प्राप्त होगा। इसका सुरक्षा एवं देखरेख हेतु खण्ड विकास अधिकारी कुरारा अपने स्तर से कार्यवाही सुनिश्चित करें। आर०ओ० प्लांट की सुरक्षा के दृष्टिगत संस्था के पदाधिकारियों की मांग को देखते हुए ग्राम प्रधान को 14हवें वित्त आयोग व चतुर्थ राज्य वित्त आयोग से उक्त आर०ओ० प्लांट की बाउन्ड्री वॉल बनवाये जाने के निर्देश दिये गये।

**(कार्यवाही—अधिशाषी अभियन्ता जल निगम/खण्ड विकास अधिकारी कुरारा)**

ग्रामवासियों द्वारा बताया कि हमीरपुर कालपी मार्ग से खिरवा मार्ग अत्यन्त जर्जर एवं क्षतिग्रस्त है। उक्त मार्ग को बनवाये जाने का अनुरोध किया गया। ग्रामवासियों को बताया गया कि उक्त मार्ग को त्वरित आर्थिक विकास योजना के अंतर्गत कार्य का आगणन तैयार कर स्वीकृति हेतु भेजा गया है। स्वीकृति प्राप्त होते ही कार्य प्रारम्भ कराया जायेगा।

**(कार्यवाही—मुख्य विकास अधिकारी)**

ग्रामवासियों द्वारा बताया गया कि उक्त ग्राम में किसी भी व्यक्ति को समाजवादी पेंशन, वृद्धावस्था पेंशन एवं विधवा पेंशन प्राप्त नहीं हो रही है। समाज कल्याण अधिकारी सर्वे कराकर पेंशन हेतु पात्र व्यक्तियों के आवेदन भरवायें।

**(कार्यवाही—समाज कल्याण अधिकारी)**

ग्राम में ए०एन०एम० केन्द्र स्थापित है। ग्रामवासियों द्वारा बताया गया कि ग्राम में ए०एन०एम० केवल टीकाकरण के दिन ही आती है। ए०एन०एम० सेन्टर कभी नहीं खुलता है। मुख्य चिकित्साधिकारी को निर्देशित किया जाता है कि सम्बन्धित ए०एन०एम० का स्पष्टीकरण प्राप्त कर यह सुनिश्चित करें कि सभी ए०एन०एम० सेन्टर नियमित रूप से खुले।

**(कार्यवाही—मुख्य चिकित्साधिकारी)**

चौपाल के दौरान श्री रामफल यादव पुत्र श्री मइयादीन निवासी खिरवा द्वारा बताया कि वह दोनो पैरों से विकलांग है उसे पेंशन तो मिल रही है, लेकिन उसे साईकिल नहीं दी गयी है। उसके द्वारा इंजन साईकिल की मांग की गयी। जिला विकलांग कल्याण अधिकारी उक्त व्यक्ति को साईकिल की सुविधा उपलब्ध करायें।

**(कार्यवाही—विकलांग कल्याण अधिकारी)**

चौपाल के दौरान ग्रामवासियों द्वारा ग्राम के मध्य में स्थित कुओं की सफाई एवं खुदाई कराये जाने की मांग की गयी। खण्ड विकास अधिकारी इस क्युएँ की मरम्मत एवं खुदाई का कार्य ग्राम पंचायत में उपलब्ध धनराशि से करायें।

(कार्यवाही-खण्ड विकास अधिकारी कुरारा)

स्वच्छ शौचालय मिशन के तहत ग्राम में एक भी शौचालय का निर्माण नहीं किया गया है। ग्रामवासियों को शौचालय एवं स्वच्छता के सम्बन्ध में जानकारी दी गयी। जिला पंचायत राज अधिकारी ग्राम में शौचालय निर्माण के सम्बन्ध में कार्यवाही करें। गांव के अन्दर भ्रमण के दौरान ग्राम की नालियां बहुत गंदी एवं इन नालियों में जल निकासी अवरुद्ध पायी गयी। जिला पंचायत राज अधिकारी उक्त गांव की सफाई की समुचित व्यवस्था करें।

(कार्यवाही-समाज कल्याण अधिकारी)

विद्यालय में मध्याह्न भोजन नियमित बनने एवं अध्यापकों की उपस्थिति के सम्बन्ध में कोई शिकायत प्राप्त नहीं हुयी।

बैजनाथ के घर के पास, लाल सिंह के घर के पास, शिवशंकर के मकान के पास, मुस्सी पुत्र मुकुन्द के घर के पास हैण्डपम्प खराब पाये गये। अधिशाषी अभियन्ता जल निगम सर्वे कराकर उक्त हैण्डपम्प ठीक करायें।

(कार्यवाही-अधिशाषी अभियन्ता जल निगम)

गांव के अन्दर भ्रमण के दौरान ग्रामवासियों द्वारा बताया गया कि गांव के मेन रोड से सिकरोडी हेतु एक रास्ता है, जिसमें गडढा होने के कारण उक्त रास्ता बन्द है। महेन्द्र सिंह यादव के घर के पास से मेन रोड तक के रास्ते पर मिट्टी डलवाकर उसमें ह्यूम पाईप डलवाया जाये, ताकि ग्रामवासियों के आवागमन की समस्या का समाधान हो सके। उक्त कार्य नियमानुसार मनरेगा के तहत कराया जाये। उप जिलाधिकारी द्वारा उक्त भूमि की पैमाईश करा ली जाये, ताकि कार्य के दौरान कोई समस्या उत्पन्न न हो।

(कार्यवाही-मुख्य विकास अधिकारी/उप जिलाधिकारी हमीरपुर)

(उदयवीर सिंह यादव)  
जिलाधिकारी,  
हमीरपुर।


कार्यालय जिलाधिकारी, हमीरपुर।

पत्रांक 26 / पी0ए0

दिनांक-मई, 12 2016

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित-

1. आयुक्त, चित्रकूटधाम मण्डल, बांदा की सेवा में सूचनार्थ।
2. मुख्य विकास अधिकारी, हमीरपुर।
3. अपर जिलाधिकारी (वि0/रा0), हमीरपुर।
4. सम्बन्धित अधिकारीगण।
5. उपजिलाधिकारी, हमीरपुर।
6. खण्ड विकास अधिकारी, कुरारा।
7. डी0आई0ओ0एन0आई0सी0 हमीरपुर।

  
(उदयवीर सिंह यादव)  
जिलाधिकारी,  
हमीरपुर।